



## చైనాకు చెక్ పెట్టేందుకు భారత్ రెడ్డి

- స్పేస్ లో అడుగుపెట్టే ప్రాజెక్టుకు గ్రీన్ సిగ్నల్
- యూఎస్, రష్యా, చైనా దేశాల తర్వాత అంతరిక్షంలో స్పేడ్ కెస్ దాకింగ్ ప్రయోగం విజయవంతం
- భారత అంతరిక్ష ప్రయోగాలను మరో మలుపు తిప్పగలిగే సంక్లిష్ట ప్రయోగం సక్సెస్ కావడంతో.. అంతటా ప్రశంసలు



## ప్రపంచంలోనే 3వ అతిపెద్ద స్పార్ట్స్ ఎకో సిస్టమ్ గా భారత్

- తొమ్మిదేళ్ల ప్రస్థానంలో కీలక మైలురాయి
- భారతదేశంలో అభివృద్ధి చెందుతున్న స్పార్ట్స్ పర్యావరణ వ్యవస్థ
- స్పార్ట్స్ ఇండియా, రాష్ట్ర-స్థాయి విధానాలు, అలాగే పెరుగుతున్న ప్రతిభ, డిజిటల్ కనెక్టివిటీ వంటి ప్రభుత్వ కార్యక్రమాలతో చూలిక సదుపాయాల బలమైన మద్దతు
- భారతీయ స్పార్ట్స్ లు దేశీయ సవాళ్లను పరిష్కరించడమే కాకుండా ప్రపంచ సమస్యలను పరిష్కరిస్తున్నాయి
- తక్కువ ఖర్చుతోనే మానవ వనరులను పొందగలగడం భారత్ లోనే సాధ్యపడుతోంది



## ఛత్తీస్ గఢ్ లో ఎన్ కౌంటర్

- 17 మంది నక్సల్స్ హతం..!
- నక్సలైట్లకు గట్టి ఎదురుదెబ్బ
- దక్షిణ బస్తర్ ప్రాంతంలో ఎన్ కౌంటర్
- అటవీ ప్రాంతంలో భద్రతా దళాలు భారీ స్థాయిలో యాంటీ నక్సల్ ఆపరేషన్

# ఢిల్లీలో రేవంత్ బిజీబిజీ



న్యూఢిల్లీ  
ఢిల్లీ పర్యటనలో కేంద్ర మంత్రులు భూపేందర్ యాదవ్, కుమార స్వామితో భేటీ అయ్యారు సీఎం రేవంత్ రెడ్డి. రీజనల్ రింగ్ రోడ్, పర్యాటక శాఖకు సంబంధించి కొన్ని అటవీ భూముల నుంచి అభివృద్ధి పనులు చేపట్టాలని రాష్ట్ర ప్రభుత్వం భావిస్తోంది. ఇందుకు

- రాష్ట్రాభివృద్ధిపై పలు కేంద్రమంత్రులతో కీలక భేటీ
- ఢిల్లీ పర్యటనలో కేంద్ర మంత్రులు భూపేందర్ యాదవ్, కుమారస్వామితో సీఎం రేవంత్ రెడ్డి భేటీ
- రీజనల్ రింగ్ రోడ్, పర్యాటక శాఖకు సంబంధించి కొన్ని అటవీ భూముల నుంచి అభివృద్ధి పనులు చేపట్టాలని రాష్ట్ర ప్రభుత్వం భావిస్తోంది
- ఉక్కు పరిశ్రమ ఏర్పాటుకి అవకాశాలు, భారీ పరిశ్రమలకు సంబంధించి ప్రోత్సాహకాల కోసం కేంద్ర పరిశ్రమల శాఖ మంత్రి కుమారస్వామిని కోరినట్లు తెలుస్తోంది
- పెట్టుబడులే లక్ష్యంగా సీఎం రేవంత్ బృందం విదేశాల్లో పర్యటించనుంది.

సంబంధించి ఇప్పటికే పంపించిన ప్రతిపాదనలను వెంటనే క్షియర్ చేయాలని భూపేందర్ యాదవ్ ను సీఎం రేవంత్, మంత్రి కొండా సురేష్ కోరారు. దీనికి సానుకూలంగా స్పందించారు భూపేంద్ర యాదవ్. తెలంగాణలో ఉక్కు పరిశ్రమ ఏర్పాటుకి అవకాశాలు, భారీ పరిశ్రమలకు సంబంధించి ప్రోత్సాహకాల కోసం - మిగతా3లో



## పార్టీ మారిన ఎమ్మెల్యేల అనర్హతపై సుప్రీంకోర్టులో బీఆర్ఎస్ పిటిషన్

- పార్టీ ఫిరాయించిన ఎమ్మెల్యేల అనర్హతపై సుప్రీంకోర్టును ఆశ్రయించిన బీఆర్ఎస్
- 4 వారాల్లో స్పీకర్ నిర్ణయం తీసుకునేలా ఆదేశాలివ్వాలని విజ్ఞప్తి
- ఆ తీర్పును కొట్టేసిన తెలంగాణ హైకోర్టు

న్యూఢిల్లీ  
బీఆర్ఎస్ నుంచి కాంగ్రెస్ లో చేరిన ఎమ్మెల్యేలపై అనర్హత వేటు వేయాలని కోరుతూ బీఆర్ఎస్ సుప్రీంకోర్టును ఆశ్రయించింది. 10 మంది ఎమ్మెల్యేలపై ఫిర్యాదు చేసి 9 నెలలవుతున్నా స్పీకర్ నిర్ణయం తీసుకోలేదని పిటిషన్ లో పేర్కొంది. కడియం శ్రీహరి, తెల్లం వెంకట్రావు, దానం నాగేందర్ కు వ్యతిరేకంగా ఎన్ఎల్ఏ దాఖలు చేయగా, మిగిలిన ఏడుగురు ఎమ్మెల్యేలకు వ్యతిరేకంగా రిట్ పిటిషన్ ను దాఖలు చేశారు. హైకోర్టు తీర్పు ఇచ్చి 6 నెలలైనా ఇప్పటికీ స్పీకర్ చర్చలకు ఉపక్రమించలేదని బీఆర్ఎస్ తెలిపింది. కనీసం నోటీసు కూడా ఇవ్వలేదని పిటిషన్ లో పేర్కొంది. గతంలో తేజం మేఘా చంద్ర తేనులో ఇచ్చిన తీర్పు - మిగతా3లో

## ఉద్యోగుల కోసం 8వ పే కమిషన్ ఏర్పాటు

- శ్రీహరికోటలో కొత్త లాంచ్ ప్యాడ్ నిర్మాణం
- కేంద్ర మంత్రివర్గం కీలక నిర్ణయాలు
- 1947 నుంచి ఇప్పటివరకు 7 వేతన సంఘాలు ఏర్పాటు
- ప్రస్తుతం ఉన్న పే కమిషన్ 2016లో ఏర్పాటు అయింది
- ఆ వేతన సంఘం గడువు 2026లో ముగుస్తుంది



## ఆర్ఎంపిల క్లీనిక్ లు సీజ్ చేసిన వైద్యాధికారి సైరా అంజం

షాన్ముఖ వెలుగు ఎల్లారెడ్డి పేట మండల ప్రతినీధి జనవరి 16

రాజన్న సిరిసిల్లా జిల్లా కలెక్టర్ ఆదేశాల మేరకు ఎల్లారెడ్డి పేట మండలంలోని గొల్లపల్లి ఎల్లారెడ్డి పేట లలో నిబంధనలకు విరుద్ధంగా వైద్యం చేస్తున్న ఆర్ఎంపి ల ఆసుపత్రులను మండల వైద్యాధికారి సైరా అంజం బృందం తనిఖీలు చేశారు. గొల్లపల్లి లో ఎల్లారెడ్డి పేటలో పలు ఆసుపత్రులను తనిఖీ చేసి ఆసుపత్రులలో ఇంజెక్షన్ లను సెలెన్ బాటిళ్ళు కాలం చెల్లిన మందులను గుర్తించి ఆసుపత్రులను సీజ్ చేశారు ఈ తనిఖీల్లో తహసీల్దార్ రామచంద్రం,నిబ శ్రీనివాస్ గౌడ్ లు పాల్గొన్నారు.



## పథకాల జాతర

తెలంగాణ ప్రజలకు పండుగలాంటి వార్త..  
ఒకేసారి నాలుగు పథకాలు అమలు..

- ఈనెల 26 నుంచి తెలంగాణలో రెండో విడత సంక్షేమ పథకాల జాతర ఘరూ
- రైతు భరోసా, ఇందిరమ్మ ఇళ్లు, ఆహార భద్రత కార్డులు, ఇందిరమ్మ ఆత్మీయ భరోసా..
- మొత్తం నాలుగు పథకాలు అమల్లోకి రాబోతున్నాయి.
- లబ్ధిదారుల ఎంపికను యుద్ధప్రాతిపదికన మొదలుపెట్టింది ప్రభుత్వం
- క్షేత్రస్థాయిలో సమగ్ర పరిశీలన జరిపి... గ్రామ సభల్లో చర్చించి.. ఆ తర్వాతే అర్హులైన లబ్ధిదారుల జాబితాను రూపొందించాలన్నది ప్రణాళిక

హైదరాబాద్

తెలంగాణలోని కాంగ్రెస్ ప్రభుత్వం ఎన్నికల్లో ఇచ్చిన గ్యారంటీలను పూర్తి స్థాయిలో అమలు చేసేందుకు సన్నాహాలను ప్రారంభించింది. ఇప్పటికే.. మహిళలకు ఉచిత బస్సు, రూ.500 గ్యారంటీ సిలిండర్, ష్రీ కరెంట్, ఆరోగ్యశ్రీ సాయం రూ.10లక్షలకు పెంపు తదితర వాటిని అమలు చేసింది..



రైతులకు రుణమాఫీ సైతం చేసింది.. అయితే.. మరెన్ని పథకాలను క్షేత్రస్థాయిలో ప్రారంభించేందుకు తెలంగాణ ప్రభుత్వం సిద్ధమైంది.. మరికొన్ని రోజుల్లో మరో నాలుగు కొత్త పథకాలు ప్రారంభించేందుకు సిద్ధమైంది. జనవరి 26 నుంచి రైతు భరోసా పంబ పెట్టుబడి సాయం, ఇందిరమ్మ ఆత్మీయ భరోసా, కొత్త రేషన్ కార్డులు, - మిగతా3లో



# చైనాకు చెక్ పెట్టేందుకు భారత్ రెడీ

భారత అంతరిక్ష పరిశోధనా సంస్థ (ఇస్రో) ఖాతాలో మరో ఘనత. గురువారం (జనవరి 16, 2025) తెల్లవారుజామున తొలిసారి అంతరిక్షంలో రెండు ఉపగ్రహాలను అనుసంధానం చేసి చారిత్రాత్మక విజయం సాధించింది. యూఎస్, రష్యా, చైనా దేశాల తర్వాత దాకింగ్ ప్రయోగం విజయవంతం చేసిన నాలుగో దేశంగా నిలిచింది. ఈ విషయాన్ని ‘ఎక్స్’ వేదికగా వెల్లడించింది ఇస్రో. భారత అంతరిక్ష ప్రయోగాలను మరో మలుపు తిప్పగలిగే సంక్లిష్ట ప్రయోగం సక్సెస్ కావడంతో.. అంతటా ప్రచంసలు వెల్లువెత్తుతున్నాయి. భవిష్యత్తులో అంతరిక్షంలో భారత స్పేస్ స్టేషన్ ఏర్పాటుకు, చంద్రునిపై మానవున్ని పంపేందుకు ఈ సాంకేతికత చాలా అవసరం. గతేడాది డిసెంబర్ 30న శ్రీహరి కోట లాంచ్ ప్యాడ్ నుంచి పీఎస్ఎల్విసి60 ద్వారా 220 కిలోల బరువున్న రెండు ఉపగ్రహాలు ఎస్డిఎక్స్01(నేజర్) ఎస్డిఎక్స్02(టార్గెట్)లను నింగిలోకి పంపించింది ఇస్రో. ఒకే రాకెట్పై ప్రయోగించిన రెండు ఉపగ్రహాలు అంతరిక్షంలోకి వెళ్లగానే విడిపోయాయి. వాస్తవానికి దాకింగ్ ప్రక్రియ జనవరి 7న షెడ్యూల్ చేయబడినప్పటికీ అనేక మార్పు వాయిదా పడింది. చివరకు జనవరి 16న అంతరిక్షంలో రెండు ఉపగ్రహాలను విజయవంతంగా అనుసంధానించి.. యూఎస్, రష్యా, చైనా దేశాల తర్వాత అంతరిక్షంలోదాకింగ్ ప్రయోగం విజయవంతంగా అమలు చేసిన నాలుగో దేశంగా నిలిచి చరిత్ర సృష్టించింది.

ఈ సందర్భంగా, “రాబోయే సంవత్సరాల్లో భారతదేశం చేపట్టోయే ప్రతిష్టాత్మక అంతరిక్ష యాత్రలకు ఇది ఒక ముఖ్యమైన మెట్టు” అని ప్రధాని మోదీ ‘ఎక్స్’ వేదికగా ఇస్రో శాస్త్రవేత్తలను అభినందించారు.“భవిష్యత్తులో భారత అంతరిక్ష కేంద్రం, చంద్రయాన్ 4, గగన్యాన్ ఆశయాలు సాధించేందుకు స్వదేశీ భారత దాకింగ్ సిస్టం విజయం బాటలు వేసినది” కేంద్ర సైన్స్ అండ్ టెక్నాలజీ, అంతరిక్ష శాఖ సహాయ మంత్రి జితేంద్రసింగ్ ఇస్రో బృందాన్ని ప్రశంసించారు. **దాకింగ్ అంటే ఏమిటి? ఎందుకంత ప్రాధాన్యం?** అంతరిక్షంలో వేగంగా సంచరిస్తున్న రెండు ఉపగ్రహాలను మాన్యువల్‌గా లేదా వాటంతట అవే ఒకే కక్ష్యలోకి తీసుకురావడాన్ని ‘దాకింగ్ ప్రక్రియ’ అంటారు. ఉదాహరణకు అంతరిక్షంలో స్పేస్ స్టేషన్ నిర్మించుకునేందుకు భారీ మాడ్యూల్స్ భూమి నుంచి పంపడం సాధ్యం కాదు. ఈ సాంకేతిక పరిజ్ఞానం అందుబాటులోకి వస్తే భారీ అంతరిక్ష నౌకలు అవసరమయ్యే మిషన్లను నిర్వహించడం సులభమవుతుంది. స్పేస్ స్టేషన్‌ను ఏర్పాటుకే కాక ప్రత్యేక మాడ్యూల్స్ అంతరిక్షంలో కలిపేందుకు, నిబ్బందిని, సామాగ్రిని తీసుకెళ్లడానికి కూడా ఈ సామర్థ్యం అవసరం.

**దాకింగ్ ప్రయోగం విజయవంతం చేసిన దేశాలు..** యునైటెడ్ స్టేట్స్: 1966లో సానా ప్రయోగించిన జెమిని లక్ష్యవాహక నౌక అజేనాతో దాకింగ్ చేసిన మొదటి అంతరిక్ష



నౌకగా నిలిచింది. ఈ మిషన్ 1969లో చంద్రునిపై అడుగు పెట్టిన మొదటి మానవుడు నీల్ ఆర్మెస్ట్రాంగ్ నేతృత్వంలో జరిగింది. సోవియట్ యూనియన్: 1967లో సోవియట్ యూనియన్ మానవరహిత కాన్యస్ 186, కాన్యస్ 188లను ఆటోమేటెడ్ విధానంలో విజయవంతంగా ప్రయోగించింది. చైనా: 2011 లో మానవరహిత షెంజౌ 8 వ్యోమనౌకను టియాంగాంగ్ 1 అంతరిక్ష ప్రయోగశాలతో విజయవంతంగా దాక్ చేసి చైనా తన దాకింగ్ సామర్థ్యాన్ని ప్రదర్శించింది. ఒక సంవత్సరం తర్వాత చైనా వ్యోమగాములు మాన్యువల్‌గా షెన్జౌ 9 వ్యోమనౌకను అదే అంతరిక్ష ప్రయోగశాలతో దాక్ చేశారు.

**భారతదేశం స్పేడ్స్ దాకింగ్ మిషన్‌ను ఎందుకు నిర్వహించింది?** 2035 నాటికి అంతరిక్ష కేంద్రాన్ని ఏర్పాటు చేసి, 2040 నాటికి మానవులను చంద్రునిపైకి పంపాలని ఇస్రో లక్ష్యంగా పెట్టుకుంది. అందుకు అవసరమయ్యే సాంకేతికతలు సమకూర్చుకోవడంలో భాగంగా ఈ స్పేడ్స్ దాకింగ్ ప్రయోగం చేపట్టి విజయవంతంగా పూర్తిచేసింది. హెచ్-లిఫ్ట్ లాంచ్ వెహికల్తో పాటు 30 టన్నుల బరువును భూమి నమీప కక్ష్యకు మోసుకెళ్లాలంటే దాకింగ్ సామర్థ్యం అవసరం. భారతీయ అంతరిక్ష స్టేషన్ నిర్మించేందుకు 5 రకాల మాడ్యూళ్లను అంతరిక్షంలోకి పంపాలని భావిస్తోంది. ఇందులో మొదటిదైన రోబోటిక్ మాడ్యూల్ 2028లో లాంచ్ చేయనుంది. చంద్రయాన్ 4 ప్రయోగం ద్వారా చంద్రునిపై నుంచి నమూనాలు సేకరించాలని భావిస్తోంది ఇస్రో. ఇందుకోసం రెండు వేర్వేరు ప్రయోగాల ద్వారా ఐదు కీలక మాడ్యూళ్లను కక్ష్యలోకి పంపాలని ప్రణాళికలు రచిస్తోంది. మొదటి ప్రయోగంలో నాలుగు మాడ్యూళ్లను పంపిస్తారు.

# ప్రపంచంలోనే 3వ అతిపెద్ద స్మార్ట్ ఎకో సిస్టమ్‌గా భారత్

సరిగ్గా తొమ్మిదేళ్ల క్రితం భారత ప్రభుత్వం ప్రారంభించిన “స్మార్ట్ ఇండియా” దేశాన్ని 3వ అతిపెద్ద స్మార్ట్ వ్యవస్థగా తీర్చిదిద్దింది. వ్యాపార, పారిశ్రామిక రంగాలతో పాటు వివిధ రంగాల్లో సరికొత్త ఆలోచనలు, ఆవిష్కరణలతో ముందుకొచ్చే యువతను ప్రోత్సహించడం కోసం ఏర్పడిన స్మార్ట్ ఇండియా 2025 జనవరి 16 నాటికి తొమ్మిదేళ్ల ప్రస్థానాన్ని పూర్తిచేసుకుని 10వ ఏటలోకి అడుగు పెడుతోంది. ఈ సందర్భంగా జనవరి 16ను కేంద్ర ప్రభుత్వం నేషనల్ స్మార్ట్ డే గా పేర్కొంటుంది.. తొమ్మిదేళ్ల ప్రయాణంలో అధిగమించిన మైలురాళ్లు, సాధించిన విజయాలను వెల్లడించింది. భారత ప్రభుత్వం “స్మార్ట్ ఇండియా” పేరుతో సరికొత్త ఆలోచనలతో వచ్చే యువతకు ఆర్థిక వనరులు కల్పించడం, వివిధ శాఖలు నుంచి అనుమతులు కల్పించడంలో సహకరిస్తూ ప్రోత్సహిస్తూ వచ్చింది. దీనికి తోడు ప్రపంచంలోనే అత్యధిక జనాభా కలిగిన భారత్‌లో ఇంజనీరింగ్, సైన్స్ రంగాల్లో చదువుకున్న యువత కూడా పెద్ద సంఖ్యలో ఉండడం కలిసివుంది. సాంకేతిక పరిజ్ఞానం కల్గిన మానవ వనరులే భారతదేశానికి ఒక ఆస్తిలా మారాయి. వీటన్నింటికీ మించి ప్రపంచంలోని ఏ ఇతర దేశంతో పోల్చినా సరే ఇక్కడ తక్కువ ఖర్చుతో కంపెనీలను ఏర్పాటు చేయడం, తక్కువ ఖర్చుతోనే మానవ వనరులను పొందగల్గడం భారత్‌లోనే సాధ్యపడుతోంది. ఇవన్నీ ప్రస్తుతం భారత్‌ను స్మార్ట్ ఎకోసిస్టమ్‌లలో 2-3 స్థానాల్లో నిలబెడుతోంది. మొదటి స్థానంలో అమెరికా కొనసాగుతుండగా.. 2-3 స్థానాల్లో భారత్, యునైటెడ్ కింగ్‌డమ్ అటూ ఇటుగా కొనసాగుతున్నాయి. ఆ తర్వాతి స్థానాల్లో కెనడా, జెర్మనీ ఉన్నాయి. డిపార్ట్‌మెంట్ ఫర్ ప్రమాషన్ ఆఫ్ ఇండస్ట్రీ అండ్ ఇంటర్నల్ ట్రేడ్ గణాంకాల ప్రకారం 9 సంవత్సరాల క్రితం



భారతదేశంలో కేవలం 500 స్మార్ట్ కంపెనీలు మాత్రమే ఉండేవి. ఇప్పుడు 1.59 లక్షల స్మార్ట్ కంపెనీలు, వాటిలో 100కు పైగా యూనికార్న్ కంపెనీలతో ప్రపంచస్థాయిలో భారతదేశం దూసుకుపోతోంది. ఈ తొమ్మిదేళ్లలో 16 లక్షలకు పైగా ఉద్యోగా, ఉపాధి అవకాశాలను సృష్టించిన రంగంగా రికార్డుల్లో నిలిచింది. జోమాట్, ఓలా, జీరోడా, జెస్టో, బ్లింకిల్, కంట్రి డిలైట్ వంటి నిత్యజీవితంలో ఉపయోగించే అనేక రకాల ఈ-కామర్స్, ఫిన్‌టెక్ యాప్స్ అన్నీ స్మార్ట్‌లె అన్న విషయం మరువరాదు. ఇవన్నీ స్థానిక మార్కెట్లో అనేక సవాళ్లను పరిష్కరించి ప్రపంచవ్యాప్తంగా గుర్తింపు పొడాయి. దేశ ముఖచిత్రాన్ని మార్చేసి, ఆర్థిక పురోగతిలో భాగమయ్యాయి. **స్మార్ట్ ఇండియాలో కొన్ని విశేషాలు** భారత్‌లో స్మార్ట్‌లె సంఖ్య 1,59,157 2024 అక్టోబర్ నాటికి మొత్తం 73,151 గుర్తింపు పొందిన స్మార్ట్‌లె కనీసం ఒక మహిళా డైరెక్టర్ ఉన్నారు. ఈ 9 సంవత్సరాలలో, గుర్తింపు పొందిన స్మార్ట్‌లె 16.67 లక్షల ఉద్యోగాలను సృష్టించాయి ఏయే రంగాల్లో సృష్టించిన ఉపాధి ఎంత?

ఐటీ సేవలు - 2.04 లక్షలు హెల్త్ కేర్ అండ్ లైఫ్ సైన్స్ - 1.47 లక్షలు వ్యవసాయ, వాణిజ్య సేవలు - 94, 060 విద్య - 90, 414 స్మార్ట్ ఇండియా చొరవ ప్రత్యేకత ఏమిటి? వ్యాపారాన్ని సులభంగా చేయడం: ఈజీ ఆఫ్ డూయింగ్ బిజినెస్ విధానాలతో వ్యాపారాలను ప్రారంభించడం సులభభరం చేయడం పన్ను ప్రయోజనాలు: స్మార్ట్ ప్రారంభించే వారికి వరుసగా మూడు ఆర్థిక సంవత్సరాలు పన్ను ప్రయోజనాలు లభిస్తాయి. నిధుల మద్దతు: స్మార్ట్‌లె కోసం రూ. 10,000 కోట్ల విలువైన నిధుల నిధి అందుబాటులో ఉంది. వివిధ రంగాలకు ప్రత్యేక విధానాలు: బయోటెక్నాలజీ, వ్యవసాయం, పునరుత్పాదక ఇంధనం వంటి రంగాలకు సంబంధించిన కేంద్రీకృత విధానాలు. డెవలప్ ఇండియా యంగ్ లీడర్స్ డ్రెలాగ్‌లో భారతదేశ స్మార్ట్ ఎకోసిస్టమ్‌ను మరింత విస్తరించాలని ప్రధానమంత్రి మోదీ కోరుకున్నారు. నేటి భారతదేశం కొత్త ఉత్సాహంతో ముందుకు సాగుతోందని ఆయన అన్నారు. నేడు భారతదేశం ప్రపంచంలో ఐదవ అతిపెద్ద ఆర్థిక వ్యవస్థగా నిలిచిందని, అదే సమయంలో నేడు ప్రపంచంలోనే నంబర్ వన్ ఫిన్‌టెక్ ఎకో సిస్టమ్ భారతదేశంలో ఉందని తెలిపారు. ప్రపంచంలోనే మూడవ అతిపెద్ద స్మార్ట్ ఎకోసిస్టమ్‌గా భారత్ నిలవడం గర్వంగా ఉందని తెలిపారు. అలాగే భారతదేశం ప్రపంచంలో రెండవ అతిపెద్ద మొబైల్ తయారీ దేశంగా కొనసాగుతోందని వెల్లడించారు. భవిష్యత్తులో భారతదేశం ప్రపంచ అభివృద్ధికి కేంద్రంగా మారుతుందని, ఇది ప్రపంచ వృద్ధి ఇంజినోగా నిలుస్తుందని ఆశాభావం వ్యక్తం చేశారు.

# కారులో కట్టలు.. లెక్క పెట్టడానికే..

న్యూఢిల్లీ, జనవరి 16: ఉత్తరప్రదేశ్‌లోని కోశంబి జిల్లాలో ఎన్నో నేలాల చేసిన గ్యాంగ్‌స్టర్ నక్కు యాదవ్.. తన పేరును నందలాల్ యాదవ్‌గా మార్చుకొని నకిలీ పత్రాలు సృష్టించుకొని పోలీస్ శాఖలో దాదాపు 35 ఏళ్ల పాటు హెంగార్‌గా విధులు నిర్వహించాడు. అతడి బంధారం కాస్తా ఇటీవల బహిష్కరమైంది. దీంతో ప్రజల్లో చాటు.. పోలీస్ శాఖ సైతం ముక్కున వేలేసుకొంది. తాజాగా మరో ఉదంతం ఇటీవల వెలుగులోకి వచ్చింది. మధ్యప్రదేశ్ రాజధాని భోపాల్‌లో ఆర్టీసీ కార్యాలయంలో కానిస్టేబుల్‌గా విధులు నిర్వహించిన సౌరభ్ శర్మ వందల కోట్ల ఆస్తులు చూసి.. ఆ రాష్ట్ర రాజకీయాల్లో సైతం అలజడి మొదలైంది. ఇంతకీ ఏం జరిగిందంటే.. భోపాల్ నగర శివారులోని పెద్దదీని గ్రామానికి చెందిన మాజీ సర్పంచ్.. తన పొలం వసుల్తో నిమగ్నమై ఉన్నాడు. ఇంతలో ఆ సమీపంలో ఇన్స్పా కారును పార్క్ చేసి.. అందులో నుంచి ఇద్దరు వ్యక్తులు దిగారు.

అయితే వారు కారు నెంబర్ ప్లేట్ తొలగించేందుకు ప్రయత్నించారు. దీంతో మాజీ సర్పంచ్‌కు కాస్తా ఆసక్తి కలింది. కొన్ని రోజులుగా ఆ కారు అక్కడ ఉంది. దీనిని తీసుకు వెళ్లేందుకు ఎవరూ రాలేదు. కారు సమీపంలోని వెళ్లి చూస్తే.. కారు ప్లేట్ మీద ఆరోపివో అని రాసి ఉంది. కారు అద్దాల్లో నుంచి లోపలికి పూశాడు. అందులో భారీ ఎత్తున బ్యాగులు ఉన్నట్లు గుర్తించాడు. దీంతో స్థానిక రాజకీయాది పోలీస్ స్టేషన్‌కు ఫోన్‌లో సమాచారం అందించాడు. దీంతో పోలీసులు హుటాహుటిన కారు వద్దకు వచ్చి పరిశీలించారు. ఆదాయపు పన్ను శాఖకు సమాచారం అందించారు. వారి సమక్షంలో కారు అడ్డాలు వగల కొట్టగా.. అందులో భారీగా నగదు, కిలోల కొద్ది బంగారాన్ని ఉన్నట్లు గుర్తించారు. వాటిని ఆదాయపు పన్ను శాఖ అధికారులు స్వాధీనం చేసుకున్నారు. అసంతరం దర్శిస్తున్న ముమ్మరం చేశారు. ఈ కారు ఆర్టీసీ కార్యాలయంలో విధులు నిర్వహించిన సౌరభ్ శర్మదిగా

గుర్తించారు. దీంతో అతడి నివాసంపై లోకాయుక్త పోలీసులు, ఐటీ, ఈడీ అధికారులు దాడులు చేసి కోట్లాది రూపాయలను స్వాధీనం చేసుకున్నారు. అయితే ఆదాయపు పన్ను శాఖ అధికారులు స్వాధీనం చేసుకున్న కారు సౌరభ్ శర్మ స్నేహితుడి పేరు మీద ఉన్నట్లు గుర్తించారు. ఇక సౌరభ్ శర్మతోపాటు అతడి స్నేహితులు సైతం పరారీలో ఉన్నట్లు గమనించారు. మరోవైపు సౌరభ్ తండ్రి ప్రభుత్వ వైద్యుడిగా విధులు నిర్వహించే వారు. ఆయన ఉద్యోగంలో ఉండగానే మరణించారు. దీంతో కారుణ్య నియామకం కింద 2015లో ఆర్టీసీ కార్యాలయంలో హెడ్ కానిస్టేబుల్ ఉద్యోగాన్ని సౌరభ్ శర్మకు ప్రభుత్వం మంజూరు చేసింది. 2015లో అతడు వీఆర్‌ఎస్ తీసుకున్నాడు. తనకున్న పరిచయాలతో అతడు రియల్ ఎస్టేట్ రంగంలోకి అడుగు పెట్టాడు. ఈ నగదంతా సౌరభ్ శర్మతోపాటు అతడి స్నేహితులు హవాలా మార్గంలో సంపాదించినట్లు ఆరోపణలు ఎదుర్కొంటున్నారు.

## ఛత్తీస్‌గఢ్‌లో ఎన్‌కౌంటర్



ఛత్తీస్‌గఢ్‌లోని దక్షిణ బస్తర్ ప్రాంతంలో గురువారం జరిగిన ఎన్‌కౌంటర్‌లో 17 మంది నక్సలైట్లు హతమయ్యారు. బీజాపూర్ జిల్లా ఊసూర్ పోలీస్ స్టేషన్ పరిధిలో పూజారీ కాంకేర్, మారేడుబాక ప్రాంత అడవుల్లో ఉదయం తొమ్మిది గంటల నుంచి ఇరుపక్షాల మధ్య కాల్పులు జరుగుతున్నాయి. ఈ నెలలో ఇది రెండో ఎన్‌కౌంటర్. మూడు జిల్లాలకు చెందిన డిప్యూటీ రిజర్వ్ గార్డ్ (డీఆర్‌జీ), ఐదు టెటాలియన్ సీఆర్పీఎఫ్, కోల్లా, సీఆర్పీఎఫ్ 229వ టెటాలియన్ బలగాలు నక్సల్స్ ఉన్న ప్రాంతాన్ని చుట్టుముట్టి కాల్పులు జరిపాయి. ఇదే జిల్లాలో ఈ నెల 12న జరిగిన ఎన్‌కౌంటర్‌లో ఇద్దరు మహిళా నక్సల్స్‌తోపాటు ఐదుగురు నక్సలైట్లు మరణించారు.

## గోద్రా రైలు ఘటనపై

## ఫిబ్రవరి 13న సుప్రీంకోర్టులో విచారణ



**న్యూఢిల్లీ:** 2002లో జరిగిన గోద్రా రైలు ఘటనపై.. ఫిబ్రవరి 13వ తేదీన విచారణ చేపట్టనున్నట్లు సుప్రీంకోర్టు తెలిపింది. గుజరాత్ ప్రభుత్వంతో పాటు అనేక మంది దాఖలు చేసిన పిటిషన్లపై విచారణ చేపట్టనున్నది. ఈ కేసు విచారణకు మరో తేదీని ఇప్పటికేమనని జస్టిస్ జేజీ మహేశ్వరి, అరవింద్ కుమార్‌లతో కూడిన ధర్మాసనం తెలిపింది. 2002, ఫిబ్రవరి 27వ తేదీన సబర్బన్ రైలుకు చెందిన ఎస్-6 బోగీలో చెలరేగిన మంటల్లో సుమారు 59 మంది ప్రయాణికులు మరణించారు. ఆ కేసులో 2017లో గుజరాత్ హైకోర్టు ఇచ్చిన ఆదేశాలను సవాల్ చేస్తూ అనేక మంది సుప్రీంలో ఆపీల్ చేసుకున్నారు. జీవిత ఖైదు శిక్ష పడిన 11 మంది నిందితులకు మరణశిక్ష విధించాలని కోరుతూ కో విడాది ఫిబ్రవరిలో గుజరాత్ సర్కారు సుప్రీంను ఆశ్రయించింది. అయితే గురువారం విచారణ సమయంలో ఓ నిందితుడి తరపున లాయర్ హాజరయ్యారు. కానీ ఆధారాలు సమర్పించలేకపోయారు. గత ఏడాది నుంచి ఈ కేసును ఇప్పటి అయిదు సార్లు వాయిదా వేశానని, ఇక మళ్లీ వాయిదా వేయబోమని జస్టిస్ మహేశ్వరి తెలిపారు. కొందరు నిందితులకు చెందిన క్షమాభిక్ష పిటిషన్లు ప్రస్తుతం పెండింగ్‌లో ఉన్నట్లు సుప్రీంకు లాయర్ తెలిపారు. గుజరాత్ ప్రభుత్వ ఆపీల్‌పై ముందుగా విచారణ చేపట్టాలని సీనియర్ న్యాయవాది సంజయ్ హెగ్డే కోరారు.

## ఉద్యోగుల కోసం 8వ పే కమిషన్ ఏర్పాటు



కేంద్ర ప్రభుత్వ ఉద్యోగులు, పింఛనదారులకు మోదీ సర్కార్ శుభవార్త చెప్పింది. లక్షలాది మంది ఉద్యోగుల జీతాలు, విశ్రాంత ఉద్యోగుల పింఛన్లు పెంచేందుకు 8వ వేతన సంఘం ఏర్పాటు చేస్తున్నట్లు గురువారం ప్రకటించింది. ప్రధానమంత్రి నరేంద్ర మోదీ నేతృత్వంలో దిల్లీలో సమావేశమైన కేంద్ర మంత్రివర్గం ఈమేరకు నిర్ణయం తీసుకున్నట్లు సమాచార, ప్రసార శాఖ మంత్రి అశ్వినీ వైష్ణవ్ వెల్లడించారు. “1947 నుంచి ఇప్పటివరకు 7 వేతన సంఘాలు ఏర్పాటు అయ్యాయి. జాప్యానికి తావులేకుండా వేతన సంఘాలు ఏర్పాటు చేయాలని ప్రధాన మంత్రి సంతకంచుకున్నారు. అందుకు అనుగుణంగానే ఈ నిర్ణయం తీసుకున్నాం. ప్రస్తుతం ఉన్న పే కమిషన్ 2016లో ఏర్పాటు అయింది. ఆ వేతన సంఘం గడువు 2026లో ముగుస్తుంది. ఆ గడువుకన్నా ముందే, 2025లోనే 8వ వేతన సంఘం ఏర్పాటు చేయడం ద్వారా సరిపడా సమయం దొరుకుతుంది. 7వ పే కమిషన్ గడువు ముగియడానికి ముందే వేతనాల పెంపుపై సిఫార్సుల పొందేందుకు వీలు కలుగుతుంది. కొత్త కమిషన్‌కు చైర్మన్?, ఇద్దరు సభ్యులను త్వరలోనే నియమిస్తాం” అని కేంద్ర మంత్రి తెలిపారు.

కేంద్ర ప్రభుత్వ ఉద్యోగులకు వేతనాలు, భత్యాలు ఎంత ఉండాలో నిర్ణయించడంలో వేతన సంఘం కీలక పాత్ర పోషిస్తుంది. ప్రస్తుత ఆర్థిక పరిస్థితులను దృష్టిలో పెట్టుకుని- ప్రస్తుతమున్న జీతాలు, పింఛన్లను ఎంత మేర పెంచాలో ప్రభుత్వానికి సిఫార్సు చేస్తుంది. ఈ నివేదిక ఆధారంగా కేంద్ర ప్రభుత్వం వేతన సవరణ చేపడుతుంది.

### ఇస్రోకు మరింత శక్తి

ఆంధ్రప్రదేశ్‌లోని శ్రీహరికోట అంతరిక్ష పరిశోధన కేంద్రం-షార్‌లో మూడో లాంచ్‌ప్యాడ్ నిర్మాణానికి కేంద్ర మంత్రివర్గం ఆమోదం తెలిపినట్లు అశ్వినీ వైష్ణవ్ వెల్లడించారు. ఇందుకోసం రూ.3,985కోట్లు ఖర్చు చేయనున్నట్లు చెప్పారు. భారీ ఉపగ్రహాలను కక్ష్యలోకి ప్రవేశపెట్టగల నెక్స్ జనరేషన్ లాంచ్ వెహికల్-ఎన్‌జీఎల్‌వీ ప్రయోగాలకు వీలు కల్పించే కొత్త లాంచ్‌ప్యాడ్ నిర్మాణాన్ని రోదసి పరిశోధన రంగానికి అవసరమయ్యే మౌలిక వసతుల అభివృద్ధిలో కీలక మైలురాయిగా అభివృద్ధించారు. కేంద్ర ప్రభుత్వం విడుదల చేసిన ఓ ప్రకటన ప్రకారం- భారత్ త్వరలో చేపట్టబోయే మానవ సహిత అంతరిక్ష ప్రయోగాలకు షార్‌లో కొత్తగా నిర్మించబోయే లాంచ్‌ప్యాడ్ ఉపకరించనుంది. ఎన్‌జీఎల్‌వీ ప్రయోగాలు మాత్రమే కాక- సమీకృత్యాజనక్ స్టేజీతో కూడిన ఎల్‌వీఎమ్‌3 ప్రయోగాలకూ వేదిక కానుంది. నాలుగేళ్లలో మూడో లాంచ్‌ప్యాడ్ నిర్మాణం పూర్తి చేయాలని ప్రభుత్వం లక్ష్యంగా పెట్టుకుంది.













# బిజినెస్

## జుకర్బర్గ్ వ్యాఖ్యలకు

### మెటా ఇండియా క్షమాపణ

భారత్‌లో ఎన్నికలు, ప్రభుత్వం గురించి ఫేస్‌బుక్ సిఇఓ మార్క్ జుకర్బర్గ్ చేసిన వ్యాఖ్యలపై దువారం రేగడంతో ఆయన తరపున మెటా ఇండియా క్షమాపణలు చెప్పింది. 2024 ఎన్నికల్లో భారతదేశం లోని ప్రస్తుత ప్రభుత్వం అధికారాన్ని కోల్పోతుందని జుకర్బర్గ్ ఇటీవల ఒక పార్లమెంటు సమావేశంలో వ్యాఖ్యానించారు. మెటా ఇండియా ఉపాధ్యక్షుడు శివనాథ్ తుకార్ ఎక్స్‌తో మాట్లాడుతూ, అధికారంలో వున్న అనేక పార్టీలు 2024 ఎన్నికల్లో తిరిగి గెలవలేవని చెప్పామని, ఇది అనేక దేశాల విషయంలో నిజమైనప్పటికీ, భారత్ విషయంలో నిజం కాలేదని పేర్కొన్నారు. అనుకోకుండా జరిగిన ఈ పొరపాటుకు తాము క్షమాపణలు చెబుతున్నామని ఆయన పేర్కొన్నారు. మెటాకు సంబంధించి భారత్ విశ్వసనీయమైన, ముఖ్యమైన దేశమని ఆయన వ్యాఖ్యానించారు. భారత్ వినూత్న భవిష్యత్తులో తాము కూడా కేంద్రంగా వుండాలని ఆశిస్తున్నామన్నారు. దీనిపై టిజిపి నేత, కమ్యూనికేషన్స్, సమాచార సాంకేతిక పరిజ్ఞానంపై పార్లమెంటరీ కమిటీ చైర్‌పర్సన్ అయిన నిషికాంత్ దూబే స్పందిస్తూ క్షమాపణలు చెప్పినందున ఇక ఈ విషయం ఇంతటితో ముగిసిపోయిందని వ్యాఖ్యానించారు.

### ప్రపంచంలోనే 3వ అతిపెద్ద

### స్టార్టప్ ఎకో సిస్టమ్‌గా భారత్

భారతదేశంలో అభివృద్ధి చెందుతున్న స్టార్టప్ వర్గావరణ వ్యవస్థ, స్టార్టప్ ఇండియా, రాష్ట్ర-స్థాయి విధానాలు, అలాగే పెరుగుతున్న ప్రతిభ, డిజిటల్ కనెక్టివిటీ వంటి ప్రభుత్వ కార్యక్రమాలతో మౌలిక సదుపాయాలు బలమైన మద్దతు పలుకుతున్నాయి. భారతీయ స్టార్టప్‌లు దేశీయ సవాళ్లను పరిష్కరించడమే కాకుండా ప్రపంచ సమస్యలను పరిష్కరిస్తున్నాయి. సరిగ్గా తొమ్మిదేళ్ల క్రితం భారత ప్రభుత్వం ప్రారంభించిన “స్టార్టప్ ఇండియా” దేశాన్ని 3వ అతిపెద్ద స్టార్టప్ వ్యవస్థగా తీర్చిదిద్దింది. వ్యాపార, పారిశ్రామిక రంగాలతో పాటు వివిధ రంగాల్లో సరికొత్త ఆలోచనలు, ఆవిష్కరణలతో ముందుకొచ్చే యువతను ప్రోత్సహించడం కోసం ఏర్పడిన స్టార్టప్ ఇండియా 2025 జనవరి 16 నాటికి తొమ్మిదేళ్ల ప్రస్థానాన్ని పూర్తిచేసుకుని 10వ ఏటలోకి అడుగు పెడుతోంది. ఈ సందర్భంగా జనవరి 16ను కేంద్ర ప్రభుత్వం నేషనల్ స్టార్టప్ డేగా పేర్కొంటూ.. తొమ్మిదేళ్ల ప్రయాణంలో అధిగమించిన మైలురాళ్లు, సాధించిన విజయాలను వెల్లడించింది. భారత ప్రభుత్వం “స్టార్టప్ ఇండియా” పేరుతో సరికొత్త ఆలోచనలతో వచ్చే యువతకు ఆర్థిక వనరులు కల్పించడం, వివిధ శాఖల నుంచి అనుమతులు కల్పించడంలో సహకరిస్తూ ప్రోత్సహిస్తూ వచ్చింది. దీనికి తోడు ప్రపంచంలోనే అత్యధిక జనాభా కలిగిన భారత్‌లో ఇంజనీరింగ్, సైన్స్ రంగాల్లో చదువుకున్న యువత కూడా పెద్ద సంఖ్యలో ఉండడం కలిసివుంది. ఏటన్నింటికీ మించి ప్రపంచంలోని ఏ ఇతర దేశంతో పోల్చినా సరే ఇక్కడ తక్కువ ఖర్చుతో కంపెనీలను ఏర్పాటు చేయడం, తక్కువ ఖర్చుతోనే మానవ వనరులను పొందగలడం భారత్‌లోనే సాధ్యపడుతోంది. ఇవన్నీ ప్రస్తుతం భారత్‌ను స్టార్టప్ ఎకోసిస్టమ్‌లో 2-3 స్థానాల్లో నిలబెడుతోంది.



# టీమిండియా ఆటగాళ్లకు బీసీసీఐ షాక్! మళ్లీ అమలులోకి యో యో టెస్ట్?

టీమిండియా వరుస సిరీస్‌లో ఓటమి చవిచూసింది. మరీ ముఖ్యంగా హెడ్‌కోచ్‌గా గంభీర్ బాధ్యతలు స్వీకరించిన తర్వాత భారత క్రికెట్ జట్టు ప్రదర్శన ఏమాత్రం బాగా లేదు. ఆటగాళ్ల పేలవమైన ఫామ్ కారణంగా వరుస సిరీస్‌లో పరాజయం పాలైంది. ఈ క్రమంలో బీసీసీఐ కఠిన నిర్ణయాలు తీసుకునేందుకు సిద్ధమైంది. ఈ క్రమంలో విరాట్ కోహ్లా కెప్టెన్‌గా కొనసాగిన సమయంలో అమలులో ఉన్న పాత ఫిట్‌నెస్ టెస్ట్ రూల్స్‌ను తిరిగి ప్రవేశపెట్టేందుకు బీసీసీఐ ప్లాన్ చేస్తుందని సమాచారం. అయితే, ఆటగాళ్లపై పనిభారం, ప్రయాణాన్ని పరిగణలోకి తీసుకొని బోర్డు గతంలో అమలులో ఉన్న యో-యో ఫిట్‌నెస్ టెస్ట్‌ను రద్దు చేసింది. ఈ తాజాగా ఈ విధానాన్ని మళ్లీ తీసుకురావాలని యోచిస్తున్నట్లుగా బీసీసీఐ వర్గాలు తెలిపాయి. కఠినమైన ఫిట్‌నెస్ టెస్ట్‌తో ఆటగాళ్లు ఇబ్బందులుపడుతున్నారనే కారణంతో యో యో టెస్ట్‌ను బీసీసీఐ వక్తన పెట్టింది. తాజాగా ఐదైనా సిరీస్ కోసం జట్టును ప్రకటించే సమయంలో తప్పనిసరిగా ఫిట్‌నెస్‌ను పరిశీలించేందుకు యో యో టెస్ట్ నిర్వహించాలని



వైద్యబృందం నుంచి సూచించినట్లుగా సమాచారం. దాంతో బీసీసీఐ యో యో టెస్ట్‌ను తప్పనిసరి చేసేందుకు కనరత్తు చేస్తున్నట్లు తెలుస్తున్నది. క్రికెటర్లు బిజీ షెడ్యూల్‌తో ఇబ్బందులుపడుతున్న నేపథ్యంలో ఫిట్‌నెస్ టెస్ట్‌పై బీసీసీఐ

ఉదాసీనంగా వ్యవహరిస్తూ వచ్చింది. తాజాగా ఆటగాళ్ల ఫామ్ లేమితో పాటు తరుచూ ఆటగాళ్లు గాయాలకు గురవుతుండడం ఇబ్బందికరంగా మారుతున్నది. ఈ క్రమంలో మళ్లీ బీసీసీఐ కఠినమైన యో యో టెస్ట్‌ను తిరిగి ప్రవేశపెట్టాలని భావిస్తున్నట్లుగా సంబంధిత వర్గాలు తెలిపాయి. ఇటీవల వరుస సిరీస్‌లో టీమిండియా ఓటమిపాలైన నేపథ్యంలో బీసీసీఐ తప్పనిసరిగా ఆటగాళ్లు అందరూ దేశవాళీ క్రికెట్ ఆడాలనిదేసని నిష్పత్తి చేసిన విషయం తెలిసిందే. ప్రత్యేక పరిస్థితుల్లో అనుమతి తీసుకున్న ఆటగాళ్లు తప్ప.. మిగతా వారంతా తప్పనిసరిగా దేశవాళీలో ఆడాలిందే. మరో వైపు జట్టు పని విధానంలో బీసీసీఐ పలు మార్పులు చేయబోతున్నట్లు తెలుస్తున్నది.

## బ్యాటింగ్ కోచ్‌ను నియమించనున్న బీసీసీఐ..! ఆసక్తిని వ్యక్తం చేసిన కెవిన్ పీటర్సన్!

గతేడాది జరిగిన టీ20 ప్రపంచకప్ తర్వాత హెడ్‌కోచ్ రాహుల్ ద్రవిడ్ పదవీకాలం ముగిసింది. ఆ తర్వాత గౌతమ్ గంభీర్ హెడ్‌కోచ్‌గా నియామకమయ్యాడు. ఆ తర్వాత బౌలింగ్ కోచ్‌గా మార్కెల్ ఛాద్యతలు తీసుకోగా.. అభిషేక్ నాయర్, ర్యాన్ టెన్ డోషేట్‌ను అసిస్టెంట్ కోచ్‌లుగా బీసీసీఐ నియమించింది. ప్రస్తుతం టీమిండియాకు బ్యాటింగ్ కోచ్ అందుబాటులో లేడు. ఈ క్రమంలో బీసీసీఐ కొత్త బ్యాటింగ్ కోచ్‌ను నియమించాలని పరిశీలిస్తున్నది. ఈ క్రమంలోనే ఇంగ్లాండ్ దిగ్గజం కెవిన్ పీటర్సన్ భారత జట్టుకు బ్యాటింగ్‌లో శిక్షణ ఇచ్చేందుకు ఆసక్తిని చూపారు. చాప్మాన్‌తో గౌతమ్ గంభీర్ హెడ్‌కోచ్‌గా బాధ్యతలు స్వీకరించిన నాటి నుంచి టీమిండియా ప్రదర్శన ఏమాత్రం ఆకట్టుకోలేకపోయింది. ఒక టీ20 సిరీస్, ఒక వన్డే సిరీస్, రెండు మూడు టెస్ట్ సిరీస్‌లను ఆడింది. స్వదేశంలో న్యూజిలాండ్‌తో మూడు టెస్టుల్లో ఓటమిపాలైంది. ఆ తర్వాత ఆస్ట్రేలియాలోనూ సిరీస్‌ను కోల్పోయింది. శ్రీలంకలో జరిగిన వన్డే సిరీస్‌లో ఓటమి మూటగట్టుకుంది. ఈ నేపథ్యంలో టీమిండియాకు బ్యాటింగ్

కోచ్‌ను నియమించేందుకు సన్నద్ధమవుతుందని పలు నివేదికలు పేర్కొన్నాయి. ఈ క్రమంలోనే ఓ ట్వీట్‌ను కెవిన్ పీటర్సన్ రీ ట్వీట్ చేస్తూ.. అందుబాటులో ఉన్నానంటూ స్పందించారు. ఇదిలా ఉండగా.. బీసీసీఐ సీతాన్న కొలకేసు బ్యాటింగ్ కోచ్‌గా నియమించేందుకు అవకాశం ఉందని ఓ జాతీయ మీడియా కథనం పేర్కొంది. సీతాన్న ప్రస్తుతం ఇండియా ఏ జట్టు హెడ్‌కోచ్‌గా కొనసాగుతున్నాడు. ఆయన పర్యవేక్షణలోనే ఇండియా ఏ జట్టు ఆస్ట్రేలియా పర్యటించింది. 2023 ఆగస్టులో టీమిండియా ఐర్లాండ్ పర్యటన



సమయంలో రాహుల్ ద్రవిడ్ గైర్జాబిలో సీతాన్న హెడ్‌కోచ్‌గా వ్యవహరించారు. ఈ సిరీస్‌లో బుర్రా జట్టుకు కెప్టెన్‌గా బాధ్యతలు తీసుకున్నాడు.

# మలేషియా స్టాక్ ఎక్స్‌చేంజీలో పతనం



దేశంలో నూనెగింజల పంటలు పెద్దఎత్తున ఉత్పత్తి అవుతున్నప్పటికీ డిమాండ్‌కు తగ్గట్టుగానే పంటనూనెలను దిగుమతి చేసుకోవాల్సి వస్తోంది. ఇటీవలి కాలంలో గ్లోబల్ మార్కెట్‌లో పామాయిల్ ధరలు పెరుగుతున్నాయి. దీని కారణంగా ఇతర నూనెలు సోయాబీన్, పొద్దుతిరుగుడు దిగుమతి 13 శాతం పెరిగింది. మరోవైపు మలేషియా స్టాక్ ఎక్స్‌చేంజీ పతనం వంటనూనెలపై చదుతోంది. మలేషియా స్టాక్ ఎక్స్‌చేంజీలో పతనం కారణంగా, దేశీయ చమురు-నూనె గింజలపై తీవ్ర ప్రభావం పడింది. దేశంలోని చమురులో ఆవాలు-నూనె గింజలు, వేరుశనగ నూనె, సోయాబీన్ నూనె, ముడి పామాయిల్, పత్తి గింజల నూనె ధరలు పెరిగాయి. నూనెగింజల మార్కెట్‌లో నష్టాలు చవిచూశాయి. అయితే ఇవాళ కాస్త నూనె గింజల ధరలు మెరుగుపడుతుండగా, వేరుశనగ నూనె గింజలు, సోయాబీన్ నూనె గింజల ధరలు మునుపటి స్థాయిలోనే ఉన్నాయి. అయితే దేశీయంగా ఎడిబుల్ ఆయిల్స్ ధరలు నిరంతరం పెరుగుతూనే ఉన్నాయి. ఆవాల బంపర్ ఉత్పత్తి జరుగుతున్న తరుణంలో ఇది పరిస్థితి. ఇప్పటికీ ఆవాల నూనె కిలోకు పది రూపాయలు పెరిగింది. ఈ విధంగా వేరుశనగ నూనె ధరలు రూ.15 నుంచి 20 పెరగగా, శుద్ధి చేసిన సోయాబీన్ ధరలు కూడా రూ.10 నుంచి 15 వరకు పెరిగాయి. విదేశీ నూనెలు కూడా పెరిగాయి. ప్రభుత్వ నియంత్రణ కొరవడంతో పంటనూనెల ధరలు స్పెక్యులేటర్లపైనే ఆధారపడి ఉన్నాయని వ్యాపారులు చెబుతున్నారు. విదేశాల నుంచి దిగుమతి చేసుకునే నూనెల ధరలు కూడా పెరిగాయని వ్యాపారులు

చెబుతున్నారు. ఇటీవలి కాలంలో వేరుశనగ, పత్తి గింజల ధరల్లో మెరుగుదల కనిపించిందని సంబంధిత వర్గాలు తెలిపాయి. అన్ని రాష్ట్రాల్లోనూ ఈ నూనె గింజల ధరల్లో క్వింటాల్‌కు రూ.15-20 మెరుగుపడడం, ఈ నూనె గింజల ఎడిబుల్ ఆయిల్ ధరలు తగ్గడం, వేరుశనగ నూనె, పత్తి గింజల తగ్గదలకు ప్రధాన కారణం. నూనె, సోయాబీన్ డీగమ్ ఆయిల్ దిగుమతికి కిలోకు రూ.102 వస్తుందని మార్కెట్ వర్గాలు తెలిపారు. కానీ దబ్బు సమస్య కారణంగా

దిగుమతిదారులు ఈ నూనెను ఓడరేవుల్లో కిలో రూ.97 ధరకు విక్రయిస్తున్నారు. ఈ తక్కువ ధరకు విక్రయించడం వల్ల సోయాబీన్ నూనె ధరలు తగ్గుతున్నాయి. మలేషియా ఎక్స్‌చేంజీ పతనం కాకుండా, అధిక ధరలకు కొనుగోలు చేయకపోవడంతో సీపీఓ, పామొలిన్ ఆయిల్ ధరలు కూడా తగ్గుముఖం పట్టాయని తెలిపారు. ఈ నూనెల ధరలు మాత్రమే ఎక్కువగా ఉన్నాయని, వాస్తవానికి కొనుగోలుదారుల కొరత చాలా ఎక్కువగా ఉండటంవల్ల మార్కెట్ వర్గాలు.

# పసిడి ప్రియులకు అలర్ట్

భారతీయులు పసిడి ప్రియులు. మన దేశంలోని మహిళలకు బంగారం అంటే ఎంత ఆసక్తి ఉంటుందో చెప్పక్కర్లేదు. కానీ కొన్నాళ్లుగా పసిడి ధరలు పరుగులు పెడుతున్నాయి. తగ్గేదే లే అంటూ పరుగులు పెడుతున్నాయి. పుత్రుడి ధరలు రెక్కలాచ్చి ఆకాశానికి చేరుతున్నాయి. ఇక సామాన్యులకు బంగారం ధరలు మాత్రం చుక్కలు చూపిస్తున్నాయి. పండగలకు, శుభకార్యాలకు పసిడి కొనడం ఒక కలగానే మారిపోతుంది. నిన్నటి వరకు బంగారం ధరలు పరుగులు పెడుతున్నాయి.. మరీ ఈరోజు దేశీయ మార్కెట్ తోపాటు హైదరాబాద్, విజయవాడ మార్కెట్లలో తులం బంగారం ధర ఎంత ఉందో తెలుసా.. నిన్న (జనవరి 15న) పసిడి ధరలు స్వల్పంగా తగ్గిన సంగతి తెలిసిందే. ఈరోజు సైతం పసిడి ధరలలో ఎలాంటి మార్పులు లేవు. కేవలం రూ.10 పెరిగింది. దీంతో ఈరోజు ఉదయం 7 గంటల సమయానికి 10 గ్రాముల 24 క్యారెట్ల బంగారం ధర రూ. 80,080 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,410 వద్ద కొనసాగుతుంది.దేశ ఆర్థిక రాజధాని ముంబైలో 10 గ్రాముల 24 క్యారెట్ల బంగారం ధర రూ. 80,023 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,560 వద్ద కొనసాగుతుంది.దేశ ఆర్థిక రాజధాని ముంబైలో 10 గ్రాముల 24 క్యారెట్ల బంగారం ధర రూ. 80,023 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,560 వద్ద కొనసాగుతుంది. హైదరాబాద్ లో 10 గ్రాముల 24 క్యారెట్ల బంగారం ధర రూ. 80,080 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,410 వద్ద కొనసాగుతుంది.బెంగళూరులో 10 గ్రాముల 24 క్యారెట్ల బంగారం ధర రూ. 80,080 ఉండగా.. 10

80,080 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,410 వద్ద కొనసాగుతుంది. ఇక దేశంలోని పలు ప్రధాన నగరాల్లో బంగారం ధరలు ఎలా ఉన్నాయంటే.. దేశీయ రాజధాని ఢిల్లీలో 10 గ్రాముల 24 క్యారెట్ల బంగారం ధర రూ. 80,023 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,560 వద్ద కొనసాగుతుంది.దేశ ఆర్థిక రాజధాని ముంబైలో 10 గ్రాముల 24 క్యారెట్ల బంగారం ధర రూ. 80,023 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,560 వద్ద కొనసాగుతుంది. హైదరాబాద్ లో 10 గ్రాముల 24 క్యారెట్ల బంగారం ధర రూ. 80,080 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,410 వద్ద కొనసాగుతుంది.బెంగళూరులో 10 గ్రాముల 24 క్యారెట్ల బంగారం ధర రూ. 80,080 ఉండగా.. 10



గ్రాముల 22 క్యారెట్ల గోల్డ్ రేట్ రూ.73,410 వద్ద కొనసాగుతుంది. విజయవాడలో 10 గ్రాముల 24 క్యారెట్ల బంగారం ధర రూ. 80,080 ఉండగా.. 10 గ్రాముల 22 క్యారెట్ల గోల్డ్ రేట్ రూ.73,410 వద్ద కొనసాగుతుంది.

# సాఫ్ట్‌వేర్

## ఫామ్‌లోకి వచ్చేందుకు డొమెస్టిక్ క్రికెట్ బెస్ట్ : యువరాజ్ సింగ్



ఫామ్‌లో లేని ఆటగాళ్లు ఏ ఎత్తులో ఉన్నా.. దేశవాళీ క్రికెట్ ఆడాలని భారత మాజీ బ్యాట్స్‌మెన్ యువరాజ్ సింగ్ సూచించారు. న్యూజిలాండ్, ఆస్ట్రేలియాతో జరిగిన టెస్టుల్లో టీమిండియా ఘోర పరాజయం పాలైంది. విరాట్ కోహ్లా, రోహిత్ శర్మ ఇద్దరూ పేలవమైన ఆటతీరుతో విమర్శలు ఎదుర్కొన్నారు. ఈ క్రమంలో ఇద్దరి ఆటగాళ్లను దేశవాళీ క్రికెట్ ఆడాలని పలువురు మాజీలు సూచించారు. ఈ క్రమంలోనే యువరాజ్ సింగ్ ఫామ్ లేక ఇబ్బందిపడుతుంటే, సమయం ఉంటే ఖచ్చితంగా దేశవాళీ క్రికెట్ ఆడాలని తాను భావించానని సెలబ్రిటీ క్రికెట్ లీగ్ ప్రారంభ కార్యక్రమంలో పేర్కొన్నారు. ప్రాక్టీస్‌కు ఇద్దే ఉత్తమమైన మార్గమని పేర్కొన్నారు. సమయం ఉంటే.. ఎలాంటి గాయపడకపోయి ఉంటే దేశవాళీ క్రికెట్ కీలకమైందని తాను భావిస్తున్నానని తెలిపాడు. సునీల్ గవాస్కర్, రవిశాస్త్రి, హెడ్‌కోచ్ గంభీర్ డొమెస్టిక్ క్రికెట్ ప్రాధాన్యతను వివరించారు. జనవరి 23న మొదలయ్యే రంజీ ట్రోఫీ మ్యాచులకు ముందు రోహిత్ శర్మ ముంబయి ప్రాక్టీస్ సెషన్‌లో పాల్గొంటున్నాడు. ఢిల్లీ తరపున విరాట్ కోహ్లా ఆడతాడా? లేదా? ఇంకా ఎలాంటి హింట్స్ ఇవ్వలేదు. రిషబ్ పంత్, యశస్వి జైస్వాల్, శుభామాన్ గిల్ తదితర ఇతర స్టార్ ఆటగాళ్లు తమ జట్టు తరపున ఆడేందుకు సుముఖంగా ఉన్నట్లు ప్రకటించారు. ఈ సందర్భంగా సిడ్నీ టెస్టు సందర్భంగా రోహిత్ శర్మ తీసుకున్న నిర్ణయాన్ని మరోసారి యువరాజ్ ప్రశంసించాడు. ఆస్ట్రేలియాతో టెస్ట్ సిరీస్ ఓటమి తర్వాత గంభీర్ కోచింగ్ సామర్థ్యంపై విమర్శలు వచ్చాయి. ఈ క్రమంలో ఇద్దరినీ యూపీ వెనకేసుకువచ్చాడు. భారత్ సిరీస్‌లు గెలిస్తే ప్రశంసిస్తారని.. ఓడిపోతే విమర్శిస్తారన్నారు. తాను మాత్రం ఎప్పుడూ ఐదేళ్ల నుంచి మూడేళ్ల కాలంలో జట్టు గ్రాఫ్‌ని చూస్తానని చెప్పాడు. గంభీర్ ఇప్పుడే వచ్చాడని.. అతనికి మరింత సమయం కావాలని చెప్పాడు. రోహిత్ కెప్టెన్‌గా టీ20 ప్రపంచకప్‌ను సాధించాడని.. వన్డేలో ఫైనల్ వరకు తీసుకువెళ్లగలిగాడని తెలిపాడు. ఐపీఎల్‌లో ముంబయి ఇండియన్స్‌కు ఐదు టైటిల్స్ కట్టబెట్టినట్లుగా గుర్తు చేశారు. సిడ్నీ టెస్టుకు దూరంగా ఉండి మరొకరికి చాన్స్ ఇచ్చాడని.. గతంలో ఈ పని ఎందరు కెప్టెన్లు చేశారో తనకు చెప్పాలన్నారు. స్వదేశంలో న్యూజిలాండ్ చేతిలో 0-3 తేడాతో ఓటమిని జీర్ణించుకోవడం కష్టమని యూపీ పునరుద్ధావించారు.





## అజిత్ 'విదాముయర్ని' తెలుగు టైటిల్ ఇదే.!

తమిళ అగ్ర నటుడు అజిత్ ప్రస్తుతం కార్ రేసింగ్ పోటీల్లో బిజీగా ఉన్న సంగతి తెలిసిందే. రీసెంట్ గా దుబాయ్ లో జరిగిన కార్ రేసింగ్ పోటీల్లో మూడో స్థానంలో నిలిచి సత్తాచాటింది అజిత్ రేసింగ్ జట్టు. దీంతో నటుడిగానే కాకుండా రేసర్ గా రాణించిన అజిత్ పై ప్రశంసలు కురిపించారు ప్రముఖులు. ఇదిలావుంటే ఆయన ప్రధాన పాత్రలో నటిస్తున్న తాజా చిత్రం 'విదాముయర్ని' ఏకే 62గా వస్తున్న ఈ సినిమాకు మగిజ్ తిరుమేని దర్శకత్వం వహిస్తుండగా.. త్రిష కథానాయికగా నటిస్తుంది. అయితే ఈ సినిమాను తెలుగులో పట్టుదల పేరుతో విడుదల చేస్తున్నారు మేకర్స్. ఈ సందర్భంగా ఫస్ట్ లుక్ ని విడుదల చేశారు. మరోవైపు ఈ సినిమా ట్రైలర్ ని నేడు 6.40 నిమిషాలకి జెమిని టీవీ వేదికగా లాంఛ్ చేయబోతున్నట్లు చిత్రబృందం ప్రకటించింది. ఎంత వాడు గాని తర్వాత అజిత్ - త్రిష కాంబినేషన్ లో ఈ సినిమా రానుండటంతో మూవీ భారీ అంచనాలు ఉన్నాయి.



## 'సంక్రాంతికి వస్తున్నాం' క్రేజీ రెస్పాన్స్

విక్టర్ వెంకటేశ్ 'సంక్రాంతికి వస్తున్నాం' సినిమాతో థియేటర్లలో సందడి చేస్తున్నారు. దర్శకుడు అనిల్ రావిపూడి తెరకెక్కించిన ఈ సినిమా సంక్రాంతికి విడుదలై సూపర్ హిట్ టాక్ తో దూసుకుపోతోంది. రెండు రోజుల్లోనే ఈ సినిమా రూ.77 కోట్లకు పైగా వసూళ్లు సాధించి, బాక్సాఫీస్ వద్ద కాసుల వర్షం కురిపిస్తోంది. ఇక వీకెండ్ లో ఈ కలెక్షన్లు మరింత పెరిగే ఛాన్స్ ఉంది. సంక్రాంతి సెలవులు కావడం వల్ల థియేటర్ కు ఫ్యామిలీ ఆడియెన్స్ కూడా కడుతున్నారు. అన్ని థియేటర్లలో హాస్ ఫుల్ బోర్డులు దర్శనమిస్తున్నాయి. టికెట్లు దొరకక థియేటర్ నుంచి తిరిగి వెళ్లిపోతున్న ప్రేక్షకులూ కనిపిస్తున్నారు. ఈ నేపథ్యంలో మేకర్స్ కీలక నిర్ణయం తీసుకున్నారు. తెలుగు రాష్ట్రాల్లో అదనంగా 2200 షోలను ప్రదర్శించాలని నిర్ణయించినట్లు మేకర్స్ పేర్కొన్నారు. సంక్రాంతి సెలవులకుతోడు వీకెండ్ కూడా కలిసి రావడం వల్ల మేకర్స్ ఈ నిర్ణయం తీసుకున్నట్లు తెలుస్తోంది. జనవరి 10న రిలీజైన 'గేమ్ ఛేంజర్' సినిమా షోలను తగ్గించి 'సంక్రాంతికి వస్తున్నాం' సినిమాకు ఎక్స్ ట్రా షోలు అడ్డెస్ట్ చేస్తున్నారు. అయితే ఈ రెండు సినిమాలకు నిర్మాత దిల్ రాజు ఒక్కరో కావడం వల్ల స్క్రీన్లు పెంచే విషయంలో పెద్దగా సమస్యలు ఎదురు కాలేదని తెలుస్తోంది. దర్శకుడు అనిల్ రావిపూడి ఈ సినిమాను కంప్లీట్ ఫ్యామిలీ ఎంటర్టైనర్? జానర్ లో తెరకెక్కించారు. ఈ చిత్రానికి అన్ని వర్గాల ప్రేక్షకులు ఫిదా అయిపోతున్నారు. ఈ సినిమాలో మీనాక్షి చౌదరి, ఐశ్వర్యా రాజేష్ హీరోయిన్లుగా నటిస్తుండగా, నరేష్, వీటీ గణేశ్, సాయి కుమార్, మురళీ, పృథ్వి రాజ్ తదితరులు ఆయా పాత్రలు పోషించారు. భీష్మ? సినిరొలియో సంగీతం అందించగా, శ్రీ వేంకటేశ్వర్ బ్యానర్ పై దిల్ రాజు నిర్మించారు.

## చరణ్ కోసం బాబుని సాన పెడుతున్న బాబు

గ్లోబల్ స్టార్ రామ్ చరణ్ హీరోగా బుచ్చిబాబు సాన 'ఆర్.సి.16' వర్సింగ్ టైటిల్ తో ఓ మూవీ తెరకెక్కుతున్న విషయం తెలిసిందే. మైత్రీ మూవీ మేకర్స్, సుకుమార్ రైటింగ్స్ సమర్పణలో వృద్ధి సినిమాస్ పై వెంకట సతీష్ కిలారు ఈ చిత్రాన్ని నిర్మిస్తున్నారు. జూస్వికపూర్ చరణ్ సరసన హీరోయిన్ గా నటిస్తోంది. కన్నడ స్టార్ శివ రాజ్ కుమార్, జగపతి బాబు కీలక పాత్రల్లో నటిస్తున్నారు. ఈ నేపథ్యంలోనే జగపతి బాబు ఆసక్తికర వీడియోని షేర్ చేశాడు. సినిమా టికెట్లు ఇప్పటికే ఈ సినిమా షూటింగ్ శరవేగంగా సాగుతున్న విషయం తెలిసిందే. తాజాగా ఈ సినిమాలో తన పాత్ర మేక ఓవర్ కి సంబంధించిన ఓ వీడియోని షేర్ చేస్తూ జగపతి బాబు.. "చాలాకాలం తర్వాత బుచ్చిబాబు ఆర్.సి.16 కోసం మంచి పని పెట్టాడు. గెటప్ చూసిన తర్వాత నాకు చాలా తృప్తిగా అనిపించింది" అంటూ క్యాప్షన్ పెట్టాడు. ఈ వీడియోలో జగపతి బాబు లుక్ ని చూసిన అభిమానులు తెగ సంబరపడిపోతూ కామెంట్స్ పెడుతున్నారు.

సినిమా టికెట్లు

ఒక గేమ్ జేస్ట్ గా తెరకెక్కుతున్న ఈ సినిమాని రక్తి కట్టించేలా బుచ్చిబాబు రూపొందిస్తున్నారు. మట్టి లాంటి కథ ఇదని ఇప్పటికే రామ్ చరణ్ చెప్పారు. ఇప్పటి వరకూ చేసిన చిత్రాల్లో ఈ చిత్రం ది జెస్ట్ అవుతుందని కూడా ఆయన ఓ వేదికపై వెల్లడించారు. ఉప్పెనతో భారీ విజయం అందుకుని నేషనల్ అవార్డు అందుకున్న దర్శకుడు సాన బుచ్చిబాబు ఈ చిత్రాన్ని ప్రతిష్టాత్మకంగా తీసుకున్నారు. పూర్తిస్థాయి కథతో పకడ్బందీగా సెట్స్ మీదకెళ్తున్నారు. ఏఆర్ రెహమాన్ సంగీతం అందిస్తున్నారు. కాగా 'గేమ్ ఛేంజర్' సినిమా చెర్రీ ఫ్యాన్స్ ని కాస్త నిరాశపరచడంతో అందరు ఈ సినిమాపై భారీ ఆశలు పెట్టుకున్నారు.



## ట్రెండ్ సెట్ చేస్తున్న మక్కల్ 'సెల్వన్'

మక్కల్ సెల్వన్ విజయ్ సేతుపతి వీడ్ రోల్ నటిస్తున్న స్పెషల్ గ్లింప్స్ విడుదలైంది. అరుముగకుమార్ దర్శకత్వం వహించిన ఈ చిత్రంలో రుక్మిణి వసంత్, యోగి బాబు, బి.ఎస్. అవినాష్, దివ్య పిజ్జె, బిజ్జు, రాజ్ కుమార్ కీలక పాత్రల్లో నటించారు. కరణ్ భగత్ రాత్ అదృతమైన సినిమాటోగ్రఫీ, జస్టిన్ ప్రభాకరన్ పవర్ ఫుల్ మ్యూజిక్ తో గ్రేట్ కమర్షియల్ ఎంటర్ టైనర్ గా ఉంటుందని హామీ ఇచ్చింది. ఎడిటింగ్ ను ఫెన్నీ ఆలివర్, ఆర్ట్ డైరెక్టర్ ఎ.కె. ముత్తు నిర్వహిస్తున్నారు. 7 ఎంటర్టైన్ మెంట్ బ్యానర్ పై అరుముగకుమార్ భారీ బడ్జెట్ తో నిర్మిస్తున్నారు. సినిమా టైటిల్ టీజర్ విడుదలైన వెంటనే సంచలనం సృష్టించింది, మిలియన్ల వ్యూస్ సంపాదించి రికార్డులు సృష్టించింది. ఇప్పుడు, విజయ్ సేతుపతి వుడ్డిసరోజు సందర్భంగా, టీం ఈ ప్రత్యేక గ్లింప్స్ విడుదల చేసింది, ఇది అభిమానులలో మరింత ఉత్సాహాన్ని పెంచుతుంది. ఈ గ్లింప్స్ లో విజయ్ సేతుపతి 'బోల్డ్ కన్నన్'గా సాంప్రదాయ తమిళ దుస్తులు ధరించి, మలేషియాలోని విమానాశ్రయంలో డైనమిక్ గా నడుస్తూ, హై-ఆక్టేవ్ యాక్షన్ సన్నివేశాలలో పాల్గొంటూ, ఫెస్టివల్ లో డ్యాన్స్ చేస్తూ కనిపించడం అలరించింది. ఈ విజువల్స్ ఎంటర్ టైన్మెంట్, యాక్షన్ తో కూడిన సినిమాను సూచిస్తాయి, అభిమానులు విడుదల కోసం ఆసక్తిగా ఎదురుచూస్తున్నారు. విజయ్ సేతుపతి 'బోల్డ్ కన్నన్' పాత్రను పోషించడం ఆసక్తిని రేకెత్తించింది, తన విలక్షణమైన నటనా ప్రతిభకు పేరుగాంచిన విజయ్ సేతుపతి భారతీయ ప్రేక్షకుల హృదయాలను దోచుకోవడమే కాకుండా చైనాలో కూడా అంతకు మించి భారీ అభిమానులను సంపాదించుకున్నారు.